

برامپٹن کونسل کی جانب سے تحریک اور سائن بورڈز کے حوالے سے ضمنی قانون کے بارے میں اپ ڈیٹ

برامپٹن، آن (28 جنوری 2020) – مورخہ 22 جنوری کو اپنے اجلاس میں، برامپٹن سٹی کونسل نے ایسے سائن بورڈز لگانے پر پابندی عائد کرنے کے لیے ایک قرارداد منظور کی ہے جن میں کسی سوشل میڈیا اکاؤنٹ یا کسی امیدوار کا حوالہ موجود ہو یا ان سے شناخت ممکن ہو سکتی ہو، جب تک کہ سائن بورڈز کے حوالے سے ضمنی قانون (سائن بائی لاء) کو کوئی حتمی شکل نہیں دے دی جاتی۔

اس تحریک میں بیان کیا گیا ہے کہ:

برامپٹن میں سائن بورڈز کی بصری معاونتوں کے ذریعے اظہار رائے کی آزادی کو متوازن بنانے کے لیے اور یہ کہ کسی منتخب شدہ نمائندے یا امیدوار (جس سے مراد کوئی ممبر آف کونسل، صوبائی یا وفاقی دفتر یا بشمول تصویر، ویب سائٹ یا اس کا سوشل میڈیا لنک) کی شناخت کے لیے سائن بورڈز کے استعمال کی اس وقت تک اجازت نہ دی جائے جب تک کہ سائن بائی لاء 2002-399 کو حتمی شکل نہیں دے دی جاتی یا کونسل اس میں کوئی موزوں ترمیم سامنے لے آتی۔

چونکہ سائن بائی لاء کے حوالے سے سٹی نے اپنی 9 جنوری کی اسٹیٹمنٹ پر ابھی جامع نظر ثانی کرنی ہے، لہذا یہ تحریک رفتار کم کرنے (slow down) کے سائن بورڈز کی اجازت جاری رکھنے کی حمایت کرتی ہے۔ تاہم، 22 جنوری 2020 کے بعد لگائے جانے والے رفتار کم کرنے کے اور دیگر ہر قسم کے سائن بورڈز کو لازمی طور پر کونسل کی تحریک کے مطابق ہونا چاہیے، بشمول اس شرط کے کہ ویب سائٹ کے حوالہ سے کسی منتخب شدہ امیدوار کی پہچان نہیں ہونی چاہیے۔ یہ تحریک براہ کرم رفتار کم کریں (please slow down) کے سائن بورڈز لگانے کی اجازت جاری رکھنے کی حمایت کرتی ہے، جو کہ سائن بائی لاء کی سیکشن 4(8) کے مطابق منظور شدہ ہوں۔ اس اسٹنٹی کو 2002 میں منظور کیا گیا تھا۔ سٹی کی جانب سے 9 جنوری کی اسٹیٹمنٹ کے مطابق، سٹی اپنے سائن بائی لاء پر ایک جامع نظر ثانی کا عمل جاری رکھے گا۔

اس طرح کے سائن بورڈز کو سائن بائی لاء کی دوسری تمام شرائط پر بھی لازمی پورا اترنا چاہیے، بشمول اس شرط کے کہ نجی جائیدادوں (اور سڑک پر دوسروں کے حق کے مقامات) پر لگائے جانے والے سائن بورڈز سائز میں 4.3 مربع فٹ تک محدود ہوں گے اور یہ کہ انہیں مرنیت مثلث میں کھڑا نہیں کیا جا سکتا ہے۔ اپنی جائیداد کی حدود کی تصدیق کرنے کے لیے رہائشیوں کو اپنی جائیداد کا سروے چیک کرنا چاہیے۔ سائن بورڈز کے حوالے سے دیگر عمومی قواعد اور ممنوعات کے بارے میں جاننے کے لیے سائن بائی لاء کی سیکشن 5 ملاحظہ فرمائیں۔ سٹی کی پراپرٹی مثلاً سٹی کی ملکیتی جگہیں بشمول بسوں کے شیلٹروں وغیرہ پر، سٹی کے ملکیتی مقامات پر اشتہار بازی کے حوالے سے کونسل کی منظور شدہ پالیسی کا اطلاق ہوتا ہے اور اس پر سائن بائی لاء کا اطلاق نہیں ہوتا۔ سٹی توقع کرتا ہے کہ سائن بائی لاء پر جامع نظر ثانی کا کوئی نتیجہ سٹی کونسل کے سامنے اس سال بعد میں کسی وقت پیش کر دیا جائے گا۔

30--

میڈیا کنٹیکٹ

مونیکا ڈوگال

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | Monika.Duggal@brampton.ca